

విశాఖలో రిద్దిసిద్ది స్పాట్ ట్రేడింగ్

విశాఖపట్నం, అక్టోబర్ 19 (వాయిస్ టుడే): ముంబైకు చెందిన రిద్దిసిద్ది బులియన్స్ లిమిటెడ్ తన 16వ శాఖను, స్పాట్ ట్రేడింగ్ ను విశాఖలో ప్రారంభించింది. ఈ కేంద్రం ఏర్పాటు సందర్భంగా నగరంలోని స్పాట్ వినియోగదారులకు 'గోల్డ్ విఎస్ పిటిప్లస్ 2' పేరుతో సరికొత్త కాంట్రాక్టును ప్రవేశపెట్టింది. దేశవ్యాప్తంగా ఇప్పటికే రిద్దిసిద్దికి ముంబై, అహ్మదాబాద్, బెంగుళూరు, చెన్నై, కోయంబత్తూరు, ఎర్నాకుళం, హైదరాబాద్, ఇండోర్, పూనే, రాజ్ కోట్, సూరత్, త్రిసూర్, త్రివేంద్రం, విజయవాడ, కోల్ కతా లో ఈ సంస్థకు ఆన్ లైన్ ట్రేడింగ్ శాఖలున్నాయి. ఈ సందర్భంగా సంస్థ మేనేజింగ్ డైరెక్టర్ పృథ్వీరాజ్ మాట్లాడుతూ తమ శాఖలకు అన్ని చోట్ల విశేష ఆదరణ లభిస్తోందని, విశాఖలో కూడా ఈ అవకాశాన్ని నగరవాసులు సద్వినియోగపర్చుకోవాలన్నారు. దేశంలో మొత్తం 25 నగరాలలో తమ సంస్థ శాఖలు విస్తరింపచేయాలన్న లక్ష్యంగా ఉన్నామన్నారు. తమ హైదరాబాద్, విజయవాడ శాఖలు నవంబర్ 2009 నుంచి అక్టోబర్ 2010 వరకూ తమ సంస్థ 24,775 కిలోల బంగారం ట్రేడింగ్ చేసిందని పృథ్వీరాజ్ వివరించారు.